

పరమ కరుణామయుడు అపార కృపాశీలుడు అయిన అల్లాహ్ పేరుతో

81. అత్ తక్వీర్ సూరా పరిచయం

ఇది మక్కాలో అవతరించింది. ఇందులో 29 ఆయత్లు, ఒక రుకూ ఉన్నాయి.

ద్వైవ్రవక్త (స) సెలవిచ్చారు : “ఖియామత్ దినాన్ని కళ్ళారా చూడగోరిన వ్యక్తి, సూరతుల్ తక్వీర్, సూర ఇన్ఫితార్ మరియు సూర ఇన్షిఖాఫ్ పఠించాలి.” (తక్వీర్ ఇబ్నె కసీర్, అహ్మద్, తిర్మిజి)

ఈ సూరాలో ఖియామత్ దృశ్యాన్ని వర్ణించడం జరిగింది. దాని తర్వాత, అప్పుడు ప్రతి మనిషికి తాను ఏమి తీసుకువచ్చాడో స్వయంగా తెలిసిపోతుంది. తన వెంట సత్కర్మలు తెచ్చుకుంటే అతని కోసం స్వర్గం ఉంది. దుష్కర్మలు గనక తెచ్చుకుంటే నరకం అతడి కోసం ఉందని తెలియజేసి ఆలోచించుకునే అవకాశం అతడికే ఇవ్వబడింది. సజీవంగా పూడ్చిపెట్టబడిన బాలికను, ఏ నేరంపై తను చంపబడింది అని అడగబడినప్పుడు ఈ ముక్తసరి ఆయత్లో రెండు పెద్ద వ్యాసాలు వివరించబడ్డాయి. ఒకటి, అరేబియా వారికి, అజ్ఞానం వారిని నైతిక పతనం అంచు వరకూ చేర్చిందని, వారు తమ సంతానాన్ని సజీవంగా పూడ్చిపెడుతున్నారని పై అనాగరిక ధోరణిని, అజ్ఞాన పోకడని మంచి పనిగా భావిస్తూ దానినే అనుసరిస్తున్నారని చెప్పబడింది.

హజ్రత్ ఉమర్ (రజి) ఇలా అన్నారు - “అజ్ఞాన కాలాన్ని గుర్తు చేసుకుంటే ఏడుపు వస్తుంది. ఎందుకంటే కన్న తండ్రి అమాయకురాలయిన చిన్నారి కుమార్తెను ఏదో వంకతో ఇంటికి దూరంగా నిర్మానుష్య ప్రదేశానికి తీసుకువెళ్తాడు. అక్కడ గొయ్యి త్రవ్వసాగుతాడు. త్రవ్వతున్నప్పుడు గోతిలోని మట్టి తండ్రి బట్టలకు, ముఖానికి అంటిన మట్టిని ఆ అమాయిక బాలిక తుడుస్తూ పోతుంది. ఆ పిల్ల గొయ్యి ప్రక్కనే నిలబడింది. తండ్రి ఆ గోతిని ఎందుకు త్రవ్వతున్నాడో ఆ అమాయకురాలికి తెలియదు. త్రవ్విన తరువాత బలవంతంగా ఆ పిల్లను ఎత్తి గోతిలోకి నెట్టి పై నుండి మట్టి వేయారంభిస్తాడు. ఆ అమ్మాయి ఏడుస్తూ దీనంగా తనను చంపవద్దని వేడుకుంటుంది. నాన్నా నన్ను చంపవద్దు. నాన్నా నన్ను రక్షించు. నాన్నా నేనేం నేరం చేశాను అంటూ విలపిస్తుంది. నిర్దయుడైన తండ్రి కూతురి గోడు వినిపించుకోడు. చిన్నారి బాలిక ఏడుపును, బాధను చూస్తూనే సజీవంగా పూడ్చివేస్తాడు. ఈ సంఘటనలో పరలోకం తప్పక సంభవిస్తుందనడానికి రుజువు ఉంది. సజీవంగా పూడ్చిపెట్టబడిన బాలికకు ఎక్కడినుంచయినా న్యాయం లభించాలి కదా, ఇంకా దౌర్జన్యం చేసిన దుష్టులకు శిక్ష లభించడానికి, నిరపరాధులు, అమాయకులు, బలహీనులకు న్యాయం లభించేందుకు ఏదన్నా సమయం రావాలి. మరి దుష్టులకు శిక్ష లభించాలి. బలహీనులకు న్యాయం లభించాలిందే.

సజీవంగా పూడ్చిపెట్టబడిన బాలిక పిర్యాదును ఈ ప్రపంచంలో వినేవాడు ఎవరూ లేకపోయారు. తండ్రికి ఆ పని చేయడంలో సిగ్గువేయడంగానీ, కుటుంబంలో అందుకు ఆక్షేపించేవారుగానీ లేరు. అమాయకురాలయిన పిల్ల ప్రాణం ఎందుకు తీశావని సమాజంలో ప్రశ్నించే వారే లేరు. ఇటువంటి పరిస్థితులలో పరలోకమే చివరి ఆశ. అక్కడ అల్లాహ్ తప్పక న్యాయం చేస్తాడు. ఆ దుష్టుల్ని అమాయకురాలు, నిరపరాధి అయిన ఆ బాలిక ప్రాణం ఎందుకు తీశావని గద్దిస్తాడు. దుష్టుల్ని పట్టుకుంటాడు. కఠినాతి కఠినమైన శిక్ష విధిస్తాడు.

ఈ ప్రపంచంలో కోట్లాది మందిపై దౌర్జన్యం జరిగింది. ఈ లోకంలో వారికి న్యాయం లభించలేదు. కారణమేమిటంటే దుష్టుడే పాలకుడయ్యాడు. గనుక దుష్టుడి నుండి న్యాయం ఎలా ఆశించగలం? కనుక కోట్లాది మందికి ఈ లోకంలో న్యాయం లభించలేదు. వారికి పరలోకమే న్యాయం లభించగల స్థానం అని ఆశించవచ్చు. కాబట్టి పరలోకం తప్పక రావాలని, మంచి వారికి మంచి ప్రతిఫలం, దుష్టులకు కఠినాతి కఠిన శిక్ష లభించాలని మానవత కోరుతోంది.

81. సూర అల్ తక్వీర్

ఆయత్లు : 29

అవతరణ: మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) సూర్యుడు చుట్టివేయబడినప్పుడు (2) ఇంకా నక్షత్రాలు కాంతిహీనం అయినప్పుడు (3) మరియు పర్వతాలు నడిపించబడినప్పుడు (4) ఇంకా పదిమాసాల సూడి ఒంటెలు వాటి మానాన వదిలి వేయబడినప్పుడు (5) ఇంకా క్రూర జంతువులు ఒక చోటకు చేర్చబడినప్పుడు (6) ఇంకా సముద్రాలు, నదులు అగ్ని గుండాలుగా అయినప్పుడు (7) ఇంకా ఆత్మలు శరీరాలలోనికి ప్రవేశపెట్టబడినప్పుడు (8) ఇంకా సజీవంగా పూడ్చిపెట్టబడిన బాలికను ప్రశ్నించడం జరిగినప్పుడు (9) ఆమె ఏ నేరానికి చంపబడింది? (10) ఇంకా కర్మల పత్రాలు తెరువబడినప్పుడు (11) ఇంకా ఆకాశపు తెర తొలగించబడినప్పుడు (12) ఇంకా నరకాగ్ని ప్రజ్వలిల్లజేయబడినప్పుడు (13) ఇంకా స్వర్గం దగ్గరగా తీసుకురాబడినప్పుడు (14) అప్పుడు ప్రతి ప్రాణి తాను ఎటువంటి కర్మలను తీసుకువచ్చింది తెలిసిపోతుంది. (సత్కర్మ లేక దుష్కర్మ) (15) కనుక అదికాదు, నేను వెనక్కి జరిగే నక్షత్రాలపై ప్రమాణం చేస్తున్నాను.

29 آيَاتُهَا 81 سُوْرَةُ التَّوْحِيْدِ 1 رُوْعُهَا

بِسْمِ اللّٰهِ الرَّحْمٰنِ الرَّحِيْمِ

إِذَا الشَّمْسُ كُوِّرَتْ ﴿1﴾ وَإِذَا النُّجُومُ
انْكَدَرَتْ ﴿2﴾ وَإِذَا الْجِبَالُ سُيِّرَتْ ﴿3﴾
وَإِذَا الْعِشَارُ عُطِّلَتْ ﴿4﴾ وَإِذَا الْوُحُوشُ
حُشِرَتْ ﴿5﴾ وَإِذَا الْبِحَارُ سُجِّرَتْ ﴿6﴾
وَإِذَا النُّفُوسُ زُوِّجَتْ ﴿7﴾ وَإِذَا الْبُوعْدُ
سِيلَتْ ﴿8﴾ وَإِذَا بَابِ الذَّنْبِ قُفِّلَتْ ﴿9﴾ وَإِذَا
الصُّحُفُ نُشِرَتْ ﴿10﴾ وَإِذَا السَّمَاءُ كُشِطَتْ ﴿11﴾
وَإِذَا الْجَحِيْمُ سُعِّرَتْ ﴿12﴾ وَإِذَا
الْجِبْتُ أُرْلِفَتْ ﴿13﴾ عَلِمْتَ نَفْسَ مَا
أَحْضَرْتَ ﴿14﴾ فَلَا أُقْسِمُ بِالْخُنَّسِ ﴿15﴾

(16) చలించేవీ మాయమయిపోయేవి (17) రాత్రి సాక్షి! అది గతించినపుడు (18) పగలు సాక్షి! అది ప్రకాశవంతమయినపుడు (19) నిశ్చయంగా ఈ ఖుర్ఆన్ ఉన్నత స్థానపు దూత యొక్క సందేశం (20) ఆ దూత అపార శక్తిశాలి మరియు పీఠం కలవాని వద్ద గౌరవనీయుడు. (21) ఇంకా అతడు దూతలందరికీ నాయకుడు, విశ్వసనీయుడు అయిన హజ్రత్ జిబ్రయీల్. (22) మక్కావాసులారా! మీ సహచరుడు అంటే (ముహమ్మద్ సల్లల్లాహు అలైహి వ సల్లం) పిచ్చివాడు కాదు. (23) ఆయన ఆకాశపు అంచున అతడ్ని అంటే దూతను చూశాడు.

(24) ఆయన అగోచరానికి సంబంధించిన ఆ జ్ఞానాన్ని ప్రజలకు అందజేసే విషయంలో పిసినారి కూడా కాదు. (25) ఇంకా ఇది శాపగ్రస్తుడయిన షైతాన్ వాణి అంతకన్నా కాదు. (26) మరి మీరు ఎటు పోతున్నారు? (27) ఇదయితే సకల లోకాలకు ఒక హితబోధ (28) మీలో నుండి తిన్నని మార్గంపై నడవగోరే వారికోసం. (29) సకల లోక ప్రభువు కోరనంత వరకు మీరు కోరినంత మాత్రాన ఏమీ జరుగదు.

الْجَوَارِ الْكُنَّسِ ﴿١٦﴾ وَاللَّيْلِ إِذَا عَسَسَ ﴿١٧﴾ وَالصُّبْحِ إِذَا تَنَفَّسَ ﴿١٨﴾ إِنَّهُ لَقَوْلُ رَسُولٍ كَرِيمٍ ﴿١٩﴾ ذِي قُوَّةٍ عِنْدَ ذِي الْعَرْشِ مَكِينٍ ﴿٢٠﴾ مُطَاعٍ ثَمَّ أَمِينٍ ﴿٢١﴾ وَمَا صَاحِبُكُمْ بِمَجْنُونٍ ﴿٢٢﴾ وَقَدْ رَأَاهُ بِالْأَفْقِ الْمُبِينِ ﴿٢٣﴾ وَمَا هُوَ عَلَى الْغَيْبِ بِضَنِينٍ ﴿٢٤﴾

وَمَا هُوَ بِقَوْلِ شَيْطَانٍ رَجِيمٍ ﴿٢٥﴾ فَآيَن تَذَهَبُونَ ﴿٢٦﴾ إِنَّ هُوَ إِلَّا ذِكْرٌ لِلْعَالَمِينَ ﴿٢٧﴾ لَئِن شَاءَ مِنْكُمْ أَنْ يَسْتَقِيمَ ﴿٢٨﴾ وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ ﴿٢٩﴾

1 - 21 వాక్యాలు

అజ్ఞాన కాలంలో వారు ఎలాంటి జీవితం గడిపారంటే అమాయకురాలు, నిర్దోషి అయిన బాలికను సజీవంగా పూడ్చిపెట్టేవారు. దీనినిబట్టి ఆ రోజులలో బాధితులు, బలహీనులు మరియు పేదలపై ఇంకా ఎంత జులుం జరిగేదో అంచనా వేయగలరు. అజ్ఞాన కాలం మానవ జీవితపు కాళరాత్రి. కారు చీకట్లలో మానవత్వం ప్రుగ్గుతూ ఉండేది. ముక్కుతూ మూల్గుతూ ఉండేది. అల్లాహ్ తన దాక్షిణ్యంతో తిరస్కారపు రాత్రిని తొలగించి ఇస్లాం శుభోదయాన్ని తెచ్చాడు. ఖుర్ఆన్‌ను అవతరింపజేశాడు. ఇక ప్రజలు ఖుర్ఆన్‌ను హత్తుకుని, దాని ఆదేశాలను అమలు పరచసాగితే వారి జీవితం సుఖశాంతులతో నిండిపోతుంది. దాని బదులు చాలామంది ఖుర్ఆన్‌ను ప్రవక్తనూ తిరస్కరించారు. అల్లాహ్ అజ్ఞానపు రాత్రిని తొలగించి ఇస్లాం ఉదయాన్ని తెచ్చాడు. ఉదయం సూర్యుడు ఉదయించినప్పుడు కళ్ళున్నవారు ఉదయపు వెలుగులో అన్ని వస్తువులూ చూడవారంభిస్తారు. అంధులు కబోదులు అయినవారు ఉదయపు వెలుగులోనూ చూడలేరు. రాత్రి చీకటి, ఉదయపు వెలుగు రెండూ వారికి సమానమే. మంచివారు కేవలం చీకటి అయిన కారణంగా దారి తప్పుతున్నారు. ఇస్లాం వెలుగును పొందగానే సత్యాన్ని హత్తుకున్నారు. ముస్లిం (విధేయు)లు అయిపోయారు. చెడ్డవారు, మనోకాంక్షల దాసులు అలవాట్లు, విధానాలు, ఆచార వ్యవహారాలకు బానిసలయినవారు మంకుపట్టు, ధిక్కారం కలవారు ఇస్లాం వెలుగుతో ఏ విధమయిన లద్దినీ పొందలేకపోయారు. వారు ఖుర్ఆన్‌నూ, దైవప్రవక్తనూ తిరస్కరించారు.

1
29
8

22 - 29 వాక్యాలు

ఖురైష్ ప్రజలారా! ఖియామత్ దినం గురించి మిమ్మల్ని హెచ్చరిస్తున్న ఖుర్ఆన్‌ను ఒక వాస్తవంగా గ్రహించండి. అందుకోసం ఏర్పాటు చేయండి. ఇది దైవంచే అవతరించబడిన వాణి. అది హజ్రత్ జిబ్రయీల్ ద్వారా ప్రవక్త (స)పై అవతరింపజేయబడింది. జిబ్రయీల్ అల్లాహ్‌కు అతి సమీపంలో ఉంటారు. బలవంతుడు, దైవదూతలందరికీ నాయకుడు. విశ్వసనీయుడు. మీరు గనుక మంత్రగాళ్ళ జాలవిద్యగా, కవుల కవనంగా భావించి దాన్ని తిరస్కరిస్తే గుర్తుంచుకోండి. మీరు దైవానికి గాని, దైవప్రవక్తకు గానీ, ఎలాంటి నష్టం కలిగించలేరు. పైగా మీ వినాశాన్నే కొని తెచ్చుకుంటున్నారు. మరో విషయం కూడా గుర్తుంచుకోండి. ఖుర్ఆన్‌ను విశ్వసించే సద్బుద్ధి, సత్యాన్ని కోరేవారు, సత్యాన్ని గౌరవించేవారికే అల్లాహ్ కలిగిస్తాడు. సత్యాన్ని స్వీకరించగోరని వారికి, సత్య తిరస్కారులకు అల్లాహ్ సద్బుద్ధిని ప్రసాదించడు. ఇది అల్లాహ్ సంప్రదాయం. ఆయన విధానం.